

# דאָס ליד פֿון ברויט

## מאַרק מאַרקאָוויטש וואַשאַווסקי

גרויסער גאָט, מיר זינגען לידער -  
אונדזער הילף ביסט דו אַליין -  
נעמט צונויף די סנאָפּעס, ברידער,  
ביז די זון וועט אונטערגיין.

לאָז די זון אונדז בריִען, בראָטן,  
די האָט אונדז געשיינט צום גליק;  
זעט, דאָס ברויט איז אונדז געראָטן -  
קינדער, קיין מאָל ניט צוריק!...

גרויסער גאָט, דו העלפֿסט דעם מענטשן,  
אַז ער רופֿט צו דיר אין נויט -  
זאָלסט אונדז ווייטער טאַקע בענטשן  
מיט הצלחה און מיט ברויט!

נעמט צונויף אייך אַלע אין איינעם,  
נחת האָבן מיר שוין פֿיל,  
און דעם גאַלדענעם קראַנץ, דעם שיינעם,  
פֿון די זאַנגען טראָגט אין שיל.

לאָזן אונדזערע קינדער וויסן  
פֿון אַ לעבן אויף דער וועלט,  
אַז דאָס ברויט און יעדער ביסן  
איז פֿון אונדזער אייגן פֿעלד.

גרויסער גאָט, מיר זינגען לידער -  
אונדזער הילף ביסט דו אַליין -  
נעמט צונויף די סנאָפּעס, ברידער,  
ביז די זון וועט אונטערגיין.

<https://www.youtube.com/watch?v=iaFZbVRzIEQ>